

Mannagongd, tá ið endaliga samtykt uppskot til lögtingslógir o.a. verða bornar lögmanni at staðfesta

Sambært §§ 2 og 3 í lögtingslóg um alment kunngerðablað skulu allar lögtingslógir og kunngerðir, reglugerðir og aðrar almennar fyriskipanir yvirhøvur, ið landsstýrið gevur út, verða kunngjörðar í Kunngerðablaðnum, og er kunngerðing í Kunngerðablaðnum einasti bindandi kunngerðarhátturin av lögtingslógum o.ø.

Sambært § 26 í lögtingslóg um Stýrisskipan Føroya fær lögtingslógaruppskot, ið Løgtingið hevur samtykt, lógargildi, tá ið tað seinast 30 dagar eftir endaligu samtyktina er staðfest av lögmanni og kunngjørt sambært kunngerðarreglum ásettum í lögtingslóg.

Hetta skjal skal tryggja haldgóðar mannagongdir og samskipti millum Løgtingsumsitingina og Løgmannsskrivstovuna og í Løgmannsskrivstovuni innanhýsis, tá lögtingslógir verða bornar lögmanni at staðfesta og kunngera.

1.0. Undirritað frumrit verða borin móttøkuni á Løgmannsskrivstovuni

Frumrit, undirritað av lögtingsformanninum, samundirritað av lögtingsskrivaranum og undirritað av lögtingsstjóranum, verða borin móttøkuni á Løgmannsskrivstovuni. Móttøkan á Løgmannsskrivstovuni boðar teimum, ið varða av Kunngerðablaðnum frá beinavegin, tá lögtingslóg er borin móttøkuni og er klár til heintingar.

1.1. Nákvæmt talgilt eintak av frumritinum verður sent Løgmannsskrivstovuni

Umframt frumritið sendir Løgtingsumsitingin Løgmannsskrivstovuni eitt nákvæmt talgilt eintak av frumritinum í word-formati (dagført og góðkent). Word-fílan skal sendast til hesar t-post adr.: info@tinganes.fo, mortanh@tinganes.fo, gudrida@tinganes.fo, annah@tinganes.fo, sjr@tinganes.fo.

Ábyrgdarin av Kunngerðablaðnum ger word-skjalið bógvið til staðfestingar og handar lögmanni tað umvegis skrivara lögmans.

1.2. Frumritið skal innihalda hesar upplýsingar

Umframt lógartekstin skal frumritið innihalda hesar upplýsingar:

- 1) Orðið “Frumrit” skal verða stemplað ovast í høgra horni á frumskjalinum.
- 2) Frumritið verður undirritað av lögtingsformanninum og samundirritað av lögtingsskrivaranum við hesi orðing: “Samtykt á Løgtingi hin (dagfesting) við (atkvøðubýti) atkvøðum.”
- 3) Frumritið verður undirritað av lögtingsstjóranum ella tí, ið virkar í lögtingsstjórans stað, við hesi orðing: “Borið saman við samtykta lögtingslógaruppskotið og funnið beint.”
- 4) Nummarið á lögtingsmálinum “Lm. nr. (nr.)/(árstal)” skal standa niðast í vinstra horni á frumskjalinum.

1.3. Tíðarfreist

Løgtingslógir, sum eru samtyktar á Løgtingi, skulu sbrt. § 44 í Tingskipanini verða Løgmansskrivstovuni í hendi áðrenn 12 yrkadagar eftir tað, at løgtingslógaruppskotið er endaliga samtykt.

1.4. Serlig ynski um skjóta staðfesting og kunngering

Um serlig ynski eru um skjóta staðfesting og kunngering, verður hetta fráboðað Løgmansskrivstovuni umvegis telduposti til somu t-post adr., ið eru nevndar í nr. 1.1.

1.5. Fráboðan um ósamsvar, villur o.tíl.

Tá ið varnast verður, at undirritað frumskjøl, ið eru send Løgmansskrivstovuni til staðfestingar, ikki eru í samsvari við tað, ið er samtykt á tingi, er mannagongdin henda:

Løgtingsstjórin ella tann, ið virkar í stjórans stað, boðar ábyrgðaranum á Kunngerðablaðnum frá hesum skjótast gjørligt umvegis telefon og sendur eisini eina fráboðan hesum viðv. umvegis embætisgivnu t-post adr. síni til t-post adressurnar, ið eru nevndar í nr. 1.1.

Um Løgmansskrivstovan varnast, at undirritað frumskjøl ikki eru í samsvari við tað, ið er samtykt á tingi, er mannagongdin henda:

Ábyrgðarin á Kunngerðablaðnum ella tann, ið virkar í ábyrgðarans stað, boðar Løgtingsumsitingini frá hesum á t-post adr.: logting@logting.fo og johnhardk@logting.fo

Undirritað frumskjøl verða rættað á henda hátt:

Er talan um einstaka ella einstakar villur í frumskjalinum, verður rætting gjørd í sjálvfrumskjalið við átekning frá løgtingsstjóranum ella tí, ið virkar í hansara stað. Løgtingsumsitingin skal hava avrit av rættaða frumskjali.

Er talan um umfatandi ósamsvar millum frumritið og tað, sum er samtykt á tingi, verður nýtt frumrit gjørt og frumritið við villunum afturkallað. Hetta verður gjørt skriftliga av løgtingsstjóranum ella tí, ið virkar í hansara stað, umvegis embætisgivnu t-post adr. síni til t-post adr., ið eru nevndar í nr. 1.1. Løgtingsstjórin kannar løgtingsformannin um hetta.

1.6. Kunngjördar løgtingslógir kunnu ikki takast aftur

Kunngjördar løgtingslógir kunnu ikki takast aftur. Tøkniligar og fyrisitingarligar villur kunnu tó verða rættaðar umvegis kunngering av umprenti. Innihaldsligar villur, ið Løgtingið hevur samtykt, kunnu einast broytast eftir vanligu mannagongdunum, ið eru lýstar í Stýrisskipanarlógini og í Tingskipanini.

1.7. Mannagongdir í sambandi við uppskot til ríkislógartilmæli og uppskot til samtyktar

Uppskot til ríkislógartilmæli:

Endaliga samtykt uppskot til ríkislógartilmæli verður borið móttökuni á Løgmannsskrivstovuni til víðari avgreiðslu eins og endaliga samtykt uppskot til lögtingslógir.

Lögtingsumsitingin sendir Løgmannsskrivstovuni talgilt eintak av samtyktum ríkislógartilmæli í word-formati. Word-filan skal sendast til somu t-post adr, ið eru nevndar í nr. 1.1.

Gjørt verður tó vart við, at tá Lögtingsumsitingin móttækur hjáløgd skjøl til ríkislógartilmæli í pdf-formati, verða hesi ikki send Løgmannsskrivstovuni í talgildum formi.

Víst verður annars til ásetingarnar í nr. 1.2 og 1.5.

Tá ið lögmaður hevur staðfest ríkislógartilmæli, verður tað sent ríkisumboðnum, sum skrivliga kvittar fyri móttökuni. Ríkislógartilmælið saman við kvittan ríkisumboðsins fyri móttøku verður lagt á heimasíðu Løgmannsskrivstovunnar.

Uppskot til samtyktar:

Tá Løgtingið samtykkir uppskot til samtyktar, verður samtykta uppskotið borið móttökuni á Løgmannsskrivstovuni, sum sendir samtyktina víðari til avvarðandi stjórnarráð.

1.8. Bráðfeingis boð

Um tørvur er at senda bráðfeingis boð uttan fyri vanliga arbeiðstíð viðv. staðfesting ella kunngering, skal ringjast til ein av niðanfyristandandi.

Løgmannsskrivstovan – ring sum raðfest niðanfyri:

Mortan Hentze, lógasavnsmennari, tlf. 55 80 71
Guðrið D. Andreasen, skrivstovufulltrúi, tlf. 55 80 93
Nella Festirstein, deildarstjóri, tlf. 55 80 76

Lögtingsumsitingin: - ring sum raðfest niðanfyri:

Anna Rein, lögfrøðingur, tlf. 21 50 55
Rannvá Sólheim, lögfrøðingur, tlf. 27 77 43
Johnhard Klettheyggj, stjóri, tlf. 52 02 94

Løgmannsskrivstovan, dagf 11.11.15

Lögtingsumsitingin, dagf. 11.12.15

Marjun Hanussardóttir (sign.)
løgmannsstjóri

Johnhard Klettheyggj (sign.)
lögtingsstjóri